

مجلس شرعی۔ مبارک پور کا

بازہوں فقہی سیمینار

موضوعات..... مذاکرات..... فیصلے

فتیٰ محمد نظام الدین رضوی ☆

گیارہویں فقہی سیمینار (ممبئی) کے اختتام کے ساتھ ہی بارہویں فقہی سیمینار کے سوال نامے علمائے کرام کی خدمات عالیہ میں پیش کردیئے گئے تھے، یہ سوال نامے الگ الگ تین موضوعات پر مرتب کئے گئے تھے۔

- (۱) مصنوعی سیارہ اور رویت ہلال۔
- (۲) قضاۃ اور ان کے حدود ولایت۔
- (۳) تقلید غیر کب جائز کب ناجائز؟

ان موضوعات پر ۲۰۵ صفحات پر مشتمل ۱۴۲۷ھ مقالات موصول ہوئے، مقالات کے مطلعے سے یہ احساس اجاگر ہوا کہ مقالہ نگاروں نے بڑی جدوجہد، عرق ریزی و دماغ سوزی کے ساتھ یہ مقالات ترتیب دیئے ہیں اور اپنے طور پر اتنی سمجھی لیجنگ کی ہے کہ مسئلے کا کوئی گوشہ تشریف تحقیق نہ رہ جائے۔

۱۹۹۳ء میں مجلس شرعی کی تشكیل عمل میں آئی تھی جس کے دو اہم مقاصد تھے۔ (۱) نوپیدا سائل کا شرعی حل (۲) نئے علماء کی تربیت۔

الحمد للہ مجلس شرعی دونوں مقاصد میں کامیاب ہے۔ پہلے مقصد میں کامیابی کی دلیل اس کے محققان فقہی فیصلے ہیں جو صحیحہ مجلس شرعی، اور ماہنامہ اشرفیہ میں شائع ہو چکے ہیں۔ دوسرا مقصد میں کامیابی کی دلیل مجلس کے مندوہ میں کے تحقیقی مقالات اور فقہی مذاکرات میں ان کے اہم مباحثے اور تحقیقات ہیں جو دل کوشاد اور روح کوتازہ کرتے ہیں اور اس بات کا اطمینان دلاتے ہیں کہ جو ان فقہاء کی یہ ثیم اپنے اکابر کی میراث عمل کی صحیح حقدار ہے اور یہ ان

علمی و تحقیقی مجلہ فقیر اسلامی ۵۲ جمادی الثانیہ / ربیعہ ۱۴۲۷ھ ☆ اگست 2006
 کی میراث کو ضائع نہیں کر رہی ہے بلکہ اس سے پورے طور پر استفادہ کر رہی ہے اور اسے بہتر طور پر
 اپنے اخلاف تک منتقل کرنے میں مثالی کردار ادا کر رہی ہے۔

اس کامیابی کا بنیادی سبب توکل علی اللہ، اخلاص اور جہد مسلسل ہے، ہمارے فقہی
 مذاکرات میں ہر چھوٹے، بڑے کو آزادی رائے کے ساتھ اظہار خیال کا پورا پورا حق دیا جاتا ہے،
 سب کی باتیں سنی جاتی ہیں اور حوصلہ افزائی کی جاتی ہے، مندوین میں بھی پوری تیاری کے ساتھ آتے
 ہیں، ان کی بحثوں سے وسعت مطالعہ کثرت شخص، حق و صواب تک رسائی کے لئے فقہی ولائل سے
 استناد، حاضر و ماغی و بیدار مغزی کا احساس ہوتا ہے، ساتھ ہی ما حول اول تا آخر ہمیشہ خونگوار رہتا ہے
 ظاہر ہے ان اسباب کی فراہمی کا نتیجہ صرف کامیابی ہے۔

مجلس شرعی کے قیام کے بارہویں سال یہ بارہواں دو روزہ فقہی سینئار امام احمد رضا
 لا ببری اشرفیہ مبارک پور کے ایک ہال میں منعقد ہوا، اس کے چارا جلاس ہوئے۔
 ان اجلاسوں میں حسب ذیل مسائل زیر بحث آئے۔

پہلا مسئلہ:

مصنوعی سیارہ سے رویت ہلال کا حکم۔

اس تحقیقی اور فیصلے کا محرك یہ امر ہوا کہ یونیس کو چھوڑ کر تمام مسلم ممالک چاند کا پتہ لگانے
 کے لئے ایک خاص سیلائٹ تیار کر رہے ہیں جو فضاء میں ہر طرف چکر لگائے گا اور چاند کی پیدائش
 کی پوری تصویر پیش کرے گا جسے دنیا بھر کے مسلمان اپنے ٹی وی چینلوں پر دیکھ سکیں گے اس کو لوگ
 امت کے اتحاد اور تہذیب وحدت کا ذریعہ تارہے ہیں حالانکہ سچائی یہ ہے کہ اس سے امت کا شیرازہ
 منتشر ہو کر رہ جائے گا اور سب سے زیادہ مشکلات کا سامنا اہل حق اہل سنت و جماعت کو کرتا پڑے گا
 جو بہر حال صراط مستقیم پر ثابت قدم رہنے کو ہی تہذیبی وحدت کا نمونہ مانتے ہیں اس لئے ضرورت پیش
 آئی کہ فتنہ پیدا ہونے سے پہلے اپنے مسلمان بھائیوں کو علمائے اہلسنت کے اجتماعی فیصلے سے روشناس
 کر دیا جائے تاکہ ممکن حد تک فتنہ کا سد باب ہو سکے۔

اس تعلق سے اہل علم کے نزدیک یہ سوالات غور طلب ہوئے:

۱۔ چاند کی پیدائش کا مطلب کیا ہے؟

☆ تو ہیں آمیز خاکوں کی اشاعت قابلِ نہمت ہے ☆

۲۔ چاند کی پیدائش کے وقت اس کی جو بیت ہوتی ہے وہ از روئے علم بیت ولغت و شریعت ہلال ہے یا نہیں؟

۳۔ اور ہر حال ٹو دی چیل پر اس کی تصویر کا مشاہدہ کیا شرعاً رویت ہلال ہے یا اسکے حکم میں ہے؟ ان امور پر کافی بحث و تجھیص و غور و فکر کے بعد یہ فیصلے ہوئے:

فصل:

مصنوعی سیارہ (سیٹ) سے رویت ہلال کا حکم

ولادت قمر کی توضیح:

محاق کے وقت چاند کا وہ رخ جو سورج کے مقابل ہے روشن ہوتا ہے اور وہ رخ جوز میں کی جانب ہے بالکل تاریک ہوتا ہے اس حالت کے زوال پر جس آن میں سورج کی روشنی ہماری جانب واقع تاریک رخ کے ایک خفیض حصے پر پڑتی ہے وہی ولادت قمر کی حالت ہے اور اس حالت میں وہ انسانی نگاہوں کے لئے تیز دور بینوں کے ذریعہ بھی قابل رویت نہیں ہوتا، پھر بھی بتایا گیا ہے کہ اس وقت طولانی تور کی ایک ایسی خفیض سی لکیر بن جاتی ہے جو تقریباً اواسطًا چھ سو چوتھا کلو میٹر رقبہ قمر پر مشتمل ہوتی ہے۔

اب دوسرا سوال یہ ہوا کہ اس خفیض نوری لکیر کی تصویر سیٹ کے ذریعے لی جاسکتی ہے یا نہیں؟ مندوہ میں کا اس پر اتفاق ہے کہ اس کی تصویر لینی ممکن ہے۔

ہلال عند الشرع کیا ہے؟

چاند کی جس حالت کی رویت پر شریعت میں احکام کا مدار ہے ذہ چاند کی وہ ابتدائی حالت ہے جو نگاہوں کے لئے قابل رویت ہو۔ اسی کو ”ہلال“ کہا جاتا ہے۔

☆☆☆ اتحاد امت وقت کی اہم ضرورت ہے ☆☆☆

چاند کی جو تصویر سیٹلائٹ کے ذریعہ میں وی اسکرین پر نظر آئے اس سے

نئے مہینے کا ثبوت ہو گا یا نہیں؟

جواب نقی میں ہے۔ دلیل میں کئی باتیں پیش کی گئیں۔

۱۔ شریعت میں احکام کا مدار روایت کے ثبوت پر رکھا گیا ہے۔ شہادت، شہادت علی الشہادۃ،

کتاب القاضی الی القاضی وغیرہ سب کا منطقی عین روایت ہلال ہے اور صورت مسؤولہ میں عین ہلال کی روایت نہیں بلکہ تصویر ہلال کی روایت ہو گی اس لئے وہ محترم ہیں۔

۲۔ وی اسکرین پر نظر آنبے والی تصویر ہلال میں اختال ہے کہ پہلے کی ہوا اور اس وقت دکھادی گئی ہو۔

۳۔ سیٹلائٹ براؤ راست تمام ٹیلی ویژنوں پر تصویر نہیں پھیجتا، بلکہ پوری دنیا میں اس کا ایک مرکز ہوتا ہے جہاں سے وہ چھوڑا جاتا ہے وہیں وہ ساری معلومات اور تصاویر پھیجتا ہے۔ اب اس

مرکز کو اختیار ہوتا ہے کہ اپنے بیان روک لے اور آگے ریلے نہ کرے جیسا کہ جنگ کے زمانے میں ممالک ایسا کرتے ہیں۔ اگر مرکز وہ تصویر آگے پھیجے تو ہر ملک میں ایک وی اسکری

ہوتا ہے جو چاہے تو دوسری جنگ کی تصویر اپنے بیان آنے سے روک دے اور اپنے بیان تصویر لے لی تو بھی اسے اختیار ہوتا ہے کہ اپنے ملک کے ٹیلی ویژنوں پر دے یا روک رکھے۔ اگر

تصویر اپنے ملک میں ریلے کر دی تو اس ملک کے تمام ٹیلی ویژنوں پر اسے دیکھا جاسکے گا۔

اس تفصیل کا خلاصہ یہ ہے کہ ایسا نہیں کہ سیٹلائٹ کی تصویر قدرتی طور پر خود بخود دنیا بھر

کے تمام ٹیلی ویژنوں پر پہنچ جائے بلکہ بہت سے وسائل اور کئی انسانوں کی رضا اور ان کی حرکت عمل کے بعد ہی وہی وی پر نظر آسکے گی۔ ان وسائل میں اکثر ایسے ہی افراد میں گے جو خود چاند دیکھ کر

شہادت دیں تو معتمر نہ ہوتا ان کے عمل خل ہونے کے بعد جو تصویر ہم نے دیکھی وہ یقیناً ناقابل اعتبار ہے۔

۴۔ ایسے سیارے عموماً کرہ ہوا سے اوپر کھے جاتے ہیں تاکہ ہوا کی رگڑ سے وہ کمزور اور بے کار نہ ہو سکیں۔ ہوا کا دائرة بارہ سو کلو میٹر تک بتایا گیا ہے۔ اس کے باوجود سائنس دانوں کا یہ

اعتراف ہے کہ ہوا سے قرب کے باعث بھی مصنوعی سیارے متاثر ہوتے ہیں اور ان کی رفتار میں خلل آ جاتا ہے یا رفتار کمزور ہو جاتی ہے اور کبھی ثوٹ کر گر بھی جاتے ہیں۔ ہوا وغیرہ سے

متاثر ہونے اور عمل میں خلل آنے کے باعث سیاروں کی تصویر کشی اور تصویر رسانی بھی متاثر ہو سکتی ہے اس لئے اس کے عمل کا برقرار اور صحیح رہنا بھی مشکوک ہے۔ یقیناً کسی ایسی چیز پر احکام شرع کا مدار نہیں ہو سکتا۔

۵۔ سائنس والی یہ بھی بتاتے ہیں کہ سیارے کو فضا کے اندر بھیجتے میں ذرا بھی چوک ہو جائے تو اس کا مدار بدل جائے گا۔ ہو سکتا ہے کہ جس مدار میں سیارہ بھیجا گیا اس کے علاوہ کسی اور مدار میں بھیجتے جائے۔ فضاء میں ہمارے چاند کے علاوہ دوسرے چاند بھی موجود ہیں۔ ممکن ہے کہ وہ اس چاند کے علاوہ کسی اور چاند کی تصویر بھیجا شروع کر دے۔ ایسی حالت میں اس کے ذریعے موصول ہونے والی تصویر پر قطعاً یہ اعتماد نہ ہو سکے گا کہ یہ اسی چاند کی تصویر ہے جس کی روایت پر مدار احکام ہے۔

۶۔ بحث و تحقیص سے معلوم ہوا کہ ولادت قمر کے وقت جو خفیف سی نوری لکیر بفتی ہے جو تیز دور بینوں کے ذریعہ بھی انسانی آنکھوں کے لئے قابل رویت نہیں ہوتی، مصنوعی سیارے کے ذریعہ اس کی تصویر کشی ہو سکتی ہے۔ حالانکہ شریعت میں بنائے احکام اس ہلال کے ثبوت پھر اس کی رویت پر رکھا گیا ہے جو انسانی نگاہوں کے لئے قابل رویت ہو۔ اس سے قبل والی حالت قمر پر بنائے احکام نہیں۔ مصنوعی سیارہ ولادت قمر کی تصویر رسانی کرے اور اس پر صوم و اظمار کی بنارکھی جائے تو یہ حدیث و نقہ سب کے خلاف ہو گا۔ اس لئے ولادت قمر کے وقت کی لکیر دکھانے اور اس پر بنائے احکام رکھنے کی اجازت کسی حال میں نہیں ہو سکتی، تمام مندویں کا اس پر اتفاق ہے۔

دوسری مسئلہ:

قضاء اور ان کے حدود و ولایت:

ہبکاج، طلاق، فتح، تفریق، ہبہ، وصیت، میراث، ہلال وغیرہ کے مسائل عوام مسلمین کی طرف سے علماء کی خدمت میں پیش ہوتے رہتے ہیں۔ جو عموماً زبانی جواب پر اکتفاء کر لیتے ہیں، یعنی ایک وکیل کی حیثیت سے ”مشیر قانون شریعت“ کی ذمہ داری نہ جاتے ہیں۔ جب کہ بہت سے امور ایسے ہوتے ہیں جن میں صرف قانون شرعی بتادینا کافی نہیں ہوتا، بلکہ منصف بخش کی طرح سے

علمی و تحقیقی مجلہ نقد اسلامی ۵۶ جمادی الثانیہ ۱۴۲۷ھ ☆ اگست 2006
 صلح میں الفریقین، اور بسا اوقات فیصلہ صادر کرنے کی بھی حاجت پیش آتی ہے۔ تغیرات کے مسائل نہ علماء کے یہاں آتے ہیں، نہیں انہیں اس طرح کے مسائل جو ملکی قانون سے مزاحمت رکھتے ہوں کی ساعت کرنے کا اختیار ہے۔ بڑی دشواری اس وقت پیش آتی ہے جو شورہ لاپتہ ہو، یا عورت کو ازراہ و شرارت لٹکا دے کر نہ یہوی کی طرح اسے رکھے، نہ طلاق دے، ایسی عورت علماء کے یہاں جاتی ہے اور کوئی اس کا پرسان حال نہیں ہوتا یا عید کا چاند کی وجہ سے دیکھانہ جاسکا اور لوگ پریشان ہوتے ہیں کہ کیا کیا جائے۔ اس طرح کے مسائل کو سمجھانے کے لئے، بے شمار عورت کے تعاون اور ناخاندہ عوام کی رہبری کے طور پر ایسے علماء کے تین کی ضرورت پیش آتی رہتی ہے جو اس کے اہل ہوں۔ اور اخلاص و للہیت کے ساتھ یہ خدمات انجام دیں، انہیں قاضی نہ کہا جائے مگر ایک قاضی کے قائم مقام کی حیثیت سے سماج کی خدمت تو کر سکتے ہیں۔ اسی غرض سے یہ سوالات زیر بحث لائے گئے۔

۱۔ اعلم علمائے بلڈ کا مصدقہ کون ہو سکتا ہے اور فقید و عالم جو قاضی کا قائم مقام ہو سکتا ہے اس سے کیا مراد ہے؟

۲۔ اعلم علمائے بلڈ کا دائرہ قضا عمل کیا ہے اور کیا مختلف اضلاع کے ارباب حل و عقد کے اتفاق سے اس کا دائرہ ولایت و عمل اپنے قطر سے تجاوز کر کے مختلف اضلاع یا ریاست کو عام ہو سکتا ہے؟

۳۔ وہ کون سے دینی امور ہیں جن میں اسے قضا یا تفویض قضا کا اختیار شرعاً حاصل ہے؟ یہ سوالات دو شقتوں میں زیر بحث رہے۔ بہت گہراں میں اتر کر دلائل و شواہد کے ساتھ زور دار بحثیں ہوئیں، الحمد للہ بحثیں بہت نتیجہ خیز ثابت ہوئیں اور بتوفیقہ تعالیٰ و توقیفہ ان کے تعلق سے یہ مدل فیصلہ تحریر کیا گیا۔ دیار فرنگ میں سنی مسلم میونٹ کی آواز

ماہنامہ سنی ٹائمز
Sunni Times

ائیڈ بر: عمران حسین پرہبڑی 66, Nearcliffe Road, Bradford U.K.

☆ امام احمد بن حبیل رحمۃ اللہ علیہ کا سن ولادت ۱۲۳ ھجری اور سن وصال ۲۳۱ ھجری ہے ☆

فصلی

قضاۃ اور ان کے حدود ولایت

مبحث کا تعین:

قاضی ایک تو وہ ہے جس کو کسی سلطان اسلام نے مقرر کیا ہو۔ یہاں بحث اس قاضی سے متعلق ہے جو ایسے بلاد میں ہو جہاں سلطنت اسلامی نہ ہو اور امور دینیہ میں اعلم علمائے بلد ہونے کے باعث مرجع ہو بلطف و گیر جو اپنے علم و فقہ کے باعث قضاۃ کے لئے منتخب باتخاب الہی ہو۔

فتاویٰ رضویہ میں ہے: ”جہاں سلطنت اسلام نہیں وہاں امامت عامہ اس شہر کے اعلم علمائے دین کو ہے۔ جہاں یہ بھی نہ ہو وہاں بجوری عام مسلمان جسے مقرر کر لیں۔۔۔ ان شہروں میں کہ سلطان اسلام موجود نہیں اور تمام ملک کا ایک عالم پر اتفاق دشوار ہے، اعلم علمائے بلد کہ اس شہر کے کسی عالموں میں سب سے زیادہ فقیہ ہو، نماز کے مثل مسلمانوں کے کاموں میں امام عام ہے۔

(فتاویٰ رضویہ، ۳/۲۰۵، ملخصاً)

اسی میں دوسری جگہ ہے:

”اور جہاں اسلامی ریاست اصلاح نہیں وہاں اگر مسلمانوں نے باہمی مشورہ سے کسی مسلمان کو اپنے نفضل مقدمات کے لئے مقرر کر لیا تو وہی قاضی شرعی ہے۔ فی جامع الفصولین: واما فی بلاد علیها ولاة کفار فیجوز للمسلمین اقامۃ الجمع والاعیاد ویصیر القاضی قاضیا بتراضی المسلمين۔

اور اگر ایسا نہ ہو تو شہر کا عالم کہ عالم دین و فقیہ ہو اور اگر وہاں چند علماء ہیں تو جو ان سب میں زیادہ علم دین رکھتا ہو، وہی حاکم شرع و ولی دین اسلام و قاضی ذی اختیار شرعی ہے۔ مسلمانوں پر واجب کہ اپنے کاموں میں اس کی طرف رجوع کریں۔“ (فتاویٰ رضویہ، ۷/۳۲۸)

فقیہ واحد اشد علی النشیطان من الف عابد ☆ ایک فقیر شیطان پر ہزار عابدوں سے زیادہ بھاری ہے

فقیہ سے مراد وہ سنی صحیح العقیدہ عالم دین ہے جو کثیر فروع فقہیہ کا حافظ ہو اور پیش آمدہ مسائل کے احکام صحیح، رسمی، مفتی بہانہ ہب کی کتب معتدہ سے نکال سکے اور علم علمائے بلدوہ سنی صحیح العقیدہ فقیہ ہے جو اپنے علاقے کے فقهاء میں سب سے زیادہ احکام شرعیہ فرعیہ مفتی بہا کا عالم اور مرجع فتویٰ ہو۔ (ماخوذ از تحریر، رد المحتار، فتاویٰ رضویہ وغیرہ)

فتاویٰ رضویہ وغیرہ کتب سے عالم و فقیہ کی تعریف، اعلم علمائے بلد کی تعین اور بحیثیت قاضی مجازب اللہ اس کے تقرر کی توضیح کے بعد یہ بحث شروع ہوئی کہ ایک قاضی کا دائرۃ ولایت عمل کیا ہوگا؟ مددوین کا اس پر اتفاق ہے کہ ایک شہر کے اعلم علماء کا دائرۃ قضاء عمل اس کا اپنا شہر اور اس کے قرب و جوار کا علاقہ ہے اور اعلم علمائے ضلع کا دائرۃ قضاء عمل پورا ضلع ہے۔ اور اعلم علمائے ریاست کا دائرۃ قضاء عمل پوری ریاست ہے اور اعلم علمائے ملک کا دائرۃ قضاء عمل پورا ملک ہے۔ ”علم علمائے بلد“ کا دائرۃ قضاء عمل مختلف اضلاع کے ارباب حل و عقد کے اتفاق سے اپنے قطر سے تجاوز کر کے متعدد اضلاع یعنی کشوری بلکہ ریاست کو بھی عام ہو سکتا ہے یوں ہی پورے ملک کے قاضی کا تقرر بھی ارباب حل و عقد کے اتفاق سے ہو سکتا ہے۔

اس کا مآخذ درج ذیل عبارتیں ہیں:

”ان شہروں میں کہ سلطان اسلام موجود نہیں اور تمام ملک کا ایک عام پر اتفاق دشوار ہے۔“ (فتاویٰ رضویہ) اس کا معنی یہ ہے کہ تمام ملک کے ارباب حل و عقد کا ایک عالم پر اتفاق ہو جائے تو وہ پورے ملک کا قاضی ہو گا۔

حدیقہ ندیہ کی عبارت ”فَإِنْ عَسَرَ جَمْعُهُمْ عَلَى وَاحِدٍ اسْتَقْلَلَ كُلُّ قَطْرٍ. إِنَّمَا“ -

بھی اسی امر کی شاہد ہے۔

ان عبارات سے یہ بھی معلوم ہوا کہ اگر کوئی اعلم علمائے بلاد ہو، یا اعلم علمائے ملک مگر اس پر سب کا اتفاق نہ ہو سکے تو اسے اپنے فیصلوں کی تنقید اور امور قضاء کی ساعت اپنے ہی ضلع کی حد تک محدود رکھنی چاہئے۔ لایہ کہ اہم دینی ضرورت پیش آجائے۔

سوال: اس زمانہ میں پوری ریاست اور پورے ملک کے لئے قاضی کا تقرر کیسے ہو گا؟

جواب: یہ حق علماء و ارباب حل و عقد کا ہے۔ لیکن اگر ارباب حل و عقد اپنی ذمہ داری سے غافل ہوں، کسی اہل کا تقریر بھیت قاضی ضلع یا قاضی ریاست یا قاضی ملک نہ کریں تو جس کی طرف عام طور پر مسلمان اپنے دینی امور کیلئے رجوع کریں اسے بھیت قاضی یہ ذمہ داری سنچال لئی چاہئے تاکہ مسلمانوں کے دینی امور اور خصوصات متعلق قضائے معلم نہ رہیں۔

فتاویٰ رضویہ میں ہے:

”رجوع مسلمین بلد بسوئے اور خصوصات، و ترا فی باور قضایا، و رضا بحکم
دریکھلھا برائے قاضی شرعی او بندست کہ یہ کچھ حالات تراضی مسلمین نائب
مناب تقلید و تولیہ سلطان دین است۔“ (۳۲۷/۷)

بعض مقالہ نگار حضرات نے یہ تحریر کیا تھا کہ پورے ملک کا ایک قاضی تو ہو سکتا ہے مگر اس کا اعلان ہلال صرف اس کے شہر اور اس کے گرد نواح کے لئے قابل عمل ہو گا۔ اس سے زیادہ کے لئے کتاب القاضی الی القاضی پڑھانک معلومہ یا ایسے ہی کسی طریق موجب کا اختیار کرنا ضروری ہے۔ اس کے باعث اس مسئلہ پر بحث و تجھص کے بعد یہ طے ہوا کہ:

چاند کا شرعی ثبوت بلاشبہ ان ہی مقررہ طریقوں سے ہو گا جو کتب مذہب میں مذکور ہیں۔

یعنی (۱) روایت (۲) شہادت (۳) شہادت علی الشہادۃ (۴) شہادت علی الصنائع (۵) استفاضہ (۶) کتاب القاضی الی القاضی۔

علامگری میں ہے:

”خبر منادی السلطان مقبول عدلا کان او فاسقا۔“

چاند کا شرعی ثبوت ہو جانے کے بعد ذمہ دار قاضی اعلان کے لئے لا اؤڈا اپنکر، زینیو، میلی فون، فیکس وغیرہ آلات جدیدہ کا سہارا لے سکتا ہے۔ البتہ اس کے لئے شرط یہ ہے کہ ان ذرائع کو ممکنہ حد تک ناخدا ترسوں کے دھوکہ، فریب اور جھوٹ کے اندیشے سے محفوظ رکھا جائے تاکہ سننے والوں کو اعلان کے صدق و صحت کا غالباً ظن حاصل ہو۔ یا انکی تدبیر بتادی جائے جس کے ذریعہ سننے والے یہ تقدیق حاصل کر سکیں کہ یہ اعلان ہمارے قاضی یا قاضی القضاۃ ہی کا ہے، دوسرا کہ انہیں۔ مثلاً لا اؤڈا اپنکر سے اعلان اپنے شہر بک محمد وور کھے، فیکس کو اپنی اصل تحریر میں لکھے یا کم از کم قلمی و دستخط ثبت کرے اور اپنے بعض معتدین کے موبائل و فون نمبرز بھی بیان کر دے، جن کے ذریعہ

سنے والے تصدیق حاصل کر سکیں۔
اور اگر قاضی القضاۃ ریڈیو کے ذریعہ اعلان کرے تو اسے درج ذیل نتا بیر اختیار کر کے قابل اعتبار بنائے۔

(الف) اپنا فیصلہ اپنی گرفتاری میں شیپ کرائے اور دوبارہ سن کر یہ دوثوق حاصل کر لے کہ فیصلہ صحیح شیپ ہوا ہے۔

(ب) پھر اپنی یا اپنے معتمد خاص کی گرفتاری میں ریڈیو سے وہی شیپ بلا تریم نشر کرائے۔
(ج) اس اعلان میں اپنا نام، عہدہ، پڑہ بھی بتا دے۔ اسی طرح اپنا اور اپنے چند معتمد اشخاص کے میلی فون اور موبائل نمبرز بھی دو تین بار صاف صاف بیان کر دے اور بتائے کہ یہ اعلان میرا ہی ہے جو پوری اختیاط کے ساتھ نشر ہو رہا ہے جو شخص مزید اطمینان کرنا چاہے وہ مذکورہ نمبروں پر دریافت کر کے تصدیق حاصل کر سکتا ہے۔

(د) اس پورے شیپ میں اعلان ہلال کے علاوہ کوئی دوسرا مضمون شیپ نہ ہو۔

متتبیہ:

ہندوستان میں ابھی کوئی قاضی القضاۃ مقرر نہیں اور ضلعی پیمانے کے قضاۃ ریڈیو سے اعلان کریں تو پورے ملک پر وہ اعلان نافذ نہ ہوگا، لیکن بے چینی پورے ملک میں پھیل جائے گی، علاوہ ازیں ایسے مخاطب اور با دوثوق طور پر اعلان کا موقع یہاں فراہم بھی نہیں اس لئے یہاں ابھی ریڈیو سے اعلان ہلال کی اجازت نہیں، جس ملک میں قاضی القضاۃ ہوں اور سب شرطیں مہیا ہوں یا ہندوستان میں جب یہ سب باتیں تحقق ہو جائیں تو عمل کی اجازت ہوگی۔ واللہ تعالیٰ اعلم۔ (۱)
قاضی القضاۃ کا ایک شہر سے کیا ہوا اعلان پورے ملک میں نافذ ہوگا۔

لَمْ يَأْتِ الْبَلَادُ فِي حَقِّهِ كَالْبَلَدِ الْوَاحِدِ فَحُكْمُهُ نَافِذٌ فِي الْجَمِيعِ فِي
الْهِنْدِيَّةِ: وَهُوَ نَظِيرُ كِتَابِ سَائِرِ الرِّعَايَايَةِ۔

فتح القدر اول کتاب القاضی میں ہے:

لَمْ يَأْتِ الْقَاضِيَّ بِإِثْبَاتٍ حِجَّةً فِي غَيْرِ مَحْلٍ وَلَا يَتَّهِيَّهُ اه. (مفهوم)

هذا: أنَّ اخْبَارَ الْقَاضِيِّ يَبْثِثُ حِجَّةً فِي مَحْلٍ وَلَا يَتَّهِيَّهُ

وقول القاضي في غير موضع قضائه كقول واحد من الرعایا احـ.

علمگیری میں ہے:

اذا قلد السلطان رجلا قضاء يوم يجوز ويتأقت، واذا قيده

بالمكان يجوز، ويقتيد بذلك المكان۔ (ص: ۱۲)

بدلتہ انجمند میں ہے:

وروى المدنيون عن مالك : ان الرواية لا تلزم بالخبر عند غير

أهل البلد الذي وقعت فيه الرواية الا ان يكون الامام يحمل

الناس على ذلك، وبه قال ابن الماجثون والمغيرة من أصحاب

مالک، واجمعوا أنه لا يراعي ذلك في البلدان النائية

كالأندلس والحجاج -

(بدلية الجمهد، ج ١، كتاب الصيام، مبحث الركن الأول)

فتح الباري باب ۱۱، کتاب الصوم میں ہے:-

وقال ابن الماجشون : لا يلزمهم بالشهادة الا لأهل البلد الذي

تثبت فيه الشهادة الا أن يثبت عند الامام الاعظم، فيلزم الناس

كـلـهـمـ لـانـ الـبـلـادـ فـيـ حـقـهـ كـالـبـلـدـ الـوـاحـدـ اـذـ حـكـمـ نـافـذـ فـيـ

الجمع -

حدیث شریف میں ہے: یا بلال اذن فی الناس۔

ریڈی پوسے قاضی القضاۃ کا اعلان پورے ملک میں نافذ نہ ہونے پر فتاویٰ عالمگیری کی

درج ذیل عمارت سے تمک کیا جاتا ہے اس لئے اس پر تھوڑی گفتگو مناسب ہے۔

فتاویٰ عالمگیری جلد سوم میں ہے:

”ذكر في كتاب الأقضية : إن كتب الخليفة إلى قضاته، اذا كان

الكتاب في الحكم بشهادة شاهدين شهدا عنده بمنزلة كتاب

القاضي الى القاضي لا يقبل إلا بالشرط الذي ذكرناها.

کی سرز میں پر ایک حد کے نفاذ کی برکت وہاں چالیس روز نازل ہونے والی بارش کی برکت سے بہتر ہے

”ظیفہ نے اپنے قاضیوں کو خط لکھا (تو اس میں تفصیل ہے) اگر وہ خط اس کے پاس گواہی دینے والے دو گواہوں کی شہادت پر فیصلہ کے بارے میں، بمنزلہ کتاب القاضی الی القاضی ہوتا وہ کتاب القاضی کی مذکورہ شرطوں کے بغیر نہیں قبول کیا جائے گا۔

اور اگر وہ خط عزل و نصب کے تعلق سے ہے کہ فلاں کو والی بنا بیان فلاں کو معزول کیا تو وہ بغیر شرعاً ظالم ذکر وہ کے مقبول ہوگا، اگر مکتب الیہ کا اس پر دل چھے کہ یہ خط ظلیفہ ہی کا ہے تو اس پر عمل کرتے ہوئے اسے جاری کر دے۔“

(فتاویٰ عالمگیری، جلد ۳، ص ۹۷، طبع قدیم، ۳۲۶۱، طبع جدید)

اس عبارت میں پہلی شرط ”ان کسب الخلیفۃ“ کی جز مذکوف ہے۔ چاہیں تو وہ جزا ”فیہ تفصیل“ مانیں یا اس کے ہم معنی پکھا اور۔ اور دوسری شرط ”اذا کان الکتاب فی الحکم“ کی جزا ”لایقبل إلا بالشرائط التي ذکرناها“ ہے۔

یہ شرط و قیدوں کے ساتھ مقید ہے۔ (۱) فی الحکم بشهادۃ شاهدین شهدا عنده۔ (۲) بمنزلہ کتاب القاضی الی القاضی۔ جب یہ شرط ان دونوں ضروری قیود کے ساتھ پائی جائے گی تب اس پر ”لایقبل الا بالشرانط“ کا حکم جاری ہو گا اور اگر کوئی بھی ایک قید مرتضیٰ ہوئی تو شرط کا تحقیق نہ ہو گا، لہذا اس پر ”لایقبل الا بالشرانط“ کا حکم بھی جاری نہ ہو گا کہ اذا فات الشرط فات المشرط تسلیم شدہ ضابطہ ہے۔ اب اگر خلیفہ کا خط بمنزلہ کتاب القاضی نہ ہو، جس مقصود اثبات حکم ہوتا ہے بلکہ ثابت شدہ حکم کے اعلان کے لئے ہو تو ہاں کتاب القاضی کے شرائط کا لحاظ ضروری نہ ہو گا۔

فتاویٰ عالمگیری کی عبارت ”فِي الْحُكْمِ بِشَهادَةِ شَاهِدَيْنَ“ کا مفہوم ہے ”دو گواہوں

کی شہادت پر فیصلہ کے بارے میں۔ ”اس کو یہ لازم نہیں ہے کہ خلیفہ نے فیصلہ صادر کر دیا، بلکہ یہ بھی ہو سکتا ہے کہ خلیفہ نے ”فیصلہ کے بارے میں“ شہادت لی اور اس کی تخفید کے لئے اپنے خط کے ذریعہ نقل شہادت کیا، اس طور پر یہ خط خلیفہ کے کئے ہوئے فیصلے سے متعلق ہوا۔ ایسے خط کو فقہاء کتاب حکمی کہتے ہیں اور فیصلہ بھیجئے تو اسے جمل کہتے ہیں۔ مانع کے لئے اسی قدر کافی ہے۔

اور اگر یہ تسلیم بھی کر لیا جائے کہ خلیفہ نے اپنا فیصلہ لکھ کر بھیجا تو بھی وہ ”بمنز لہ کتاب القاضی الی القاضی“ کی قید سے مقید ہے۔ مگر یہ کہاں ہے کہ اعلان کے لئے بھیجا، جس سے اعلان کا غیر معترض ہوتا ثابت ہو جائے۔ واقعی یہ ہے کہ خلیفہ سارے عالم اسلام کا فرماز واعظ اعظم ہوتا تھا، اس کی خدمت میں کسی بھی ریاست بلکہ کسی بھی ملک کا مقدمہ دائر ہو سکتا تھا۔ اب اگر اس نے کسی ملک یا کسی ریاست کے مقدمہ کا فیصلہ کر کے تخفید کے لئے اپنے قاضی کو خط لکھا تو خصم کہہ سکتا تھا کہ ”یہ کتاب اخلاقیہ نہیں ہے بلکہ مدعا نے جعل سازی کی ہے“ اور اس زمانے میں یہ آسانی نہ تھی کہ فوراً جانشین سے رابطہ قائم کر کے تحقیق پر تصدیق حاصل کر لی جاتی، اس لئے خلیفہ اگر کسی شہر کے قاضی کے ذریعہ تخفید کرنا چاہتا تو اسے کتاب القاضی الی القاضی کے شرائط کی پابندی ضروری تھی تاکہ خصم کو مجال انکار نہ رہے اور خلیفہ کا فرمان رو ہونے سے محفوظ رہے۔

یہاں یہ امر بھی واضح رہے کہ خلیفہ پر قطعی یہ لازم نہیں کہ دیگر بلاد میں اپنے فیصلہ کو نافذ کرنے کے لئے انہیں بلاد کے قاضیوں کو واسطہ بنائے، بلکہ اسے اس کا بھی اختیار ہے کہ اپنے کسی آدی کو تخفید کے لئے وہاں بھیج دے۔

فتاویٰ عالمگیری کے جزویہ میں۔ ”إن كتب الخليفة إلى قضاته“ کا لفظ ہے جس سے عیاں ہے کہ اگر اپنے کسی شہر کے قاضی کو لکھئے اور اس کا خط دو گواہوں کی شہادت پر فیصلہ سے متعلق بجزولہ کتاب القاضی ہو تو شرائط کتاب القاضی کی رعایت کرے۔ اس کا یہ مطلب نہیں ہے کہ کسی شہر کے آدی پر اپنا حکم نافذ کرنے کے لئے وہاں کے قاضی ہی کا پابند ہے۔ دونوں میں برا فرق ہے۔ جدید ذرا رائج ابلاغ سے ثبوت ہال کے اعلان کو غیر معترض ثابت کرنے کے لئے سیدی اعلیٰ حضرت علیہ الرحمۃ والرضوان کے اس فتوے سے بھی استناد کیا جاتا۔

”بعض لوگوں نے پہلی بھیت کے لئے چاہا تو انہیں جواب دیا گیا کہ جب

تمک دشاید عدل لے کر نہ جائیں پر چنانی نہ ہوگا اور بلاد یعدہ کو کیوں بھیجے

اس کا جواب یہ ہے کہ پہلی بھیت کیلئے پرچند دینے کی وجہ پر تھی کہ اعلیٰ حضرت قدس سرہ نے اسے اپنے حدود قضاء میں شمار نہ کیا دوسرا ضلع ہونے کی وجہ سے وہاں کے قاضی کے لئے دو شاہدؤں کے ساتھ کتاب القاضی لے جانے کی ضرورت محسوس کی۔

اس پر یہ اعتراض ہوا کہ اگر اعلیٰ حضرت قدس سرہ نے اپنا دائرہ قضاء صرف ایک ضلع

بریلی تک محدود سمجھا تو صدر الشریعہ علیہ الرحمہ کو پورے غیر منقسم ہندوستان کا قاضی کیسے مقرر کیا؟
اس کا جواب یہ دیا گیا کہ پہلی بھیت پر چبھنے سے انکار اور بریلی شریف میں پرچہ قسم کرنے کا واقعہ عید ۱۴۳۳ھ کا ہے۔ اسی پرچہ سے متعلق بلند شہر سے ۲۹ ربیع الآخر ۱۴۳۳ھ میں سوال آیا ہے۔ یہ وہ زمانہ ہے جب کہ حضرت مولانا صیاح محمد سورتی علیہ الرحمۃ والرضوان بقید حیات تھے۔ وہ اعلیٰ حضرت کے معاصر، اعلیٰ حضرت سے عمر میں بہت زائد اور پورے پہلی بھیت کے علم علائے بلا اختلاف تھے اس لئے پہلی بھیت کو ان کے دائرہ قضاء میں مانا اور اپنے دائرہ قضاۓ سے خارج جانا میں مطابق واقع ہے۔

اس زمانہ میں بدالیوں، رام پور وغیرہ میں بھی اعلیٰ حضرت قدس سرہ کے بہت سے معاصر و مخالف سنی علماء موجود تھے جن کے حدود میں ان ہی کا حکم چلتا تھا اور اعلیٰ حضرت قدس سرہ ان حدود سے تعریض نہ کرتے تھے، بلکہ بعض معاملات میں مسلم ریاست رام پور وغیرہ کے قاضی و حاکم کی جانب رجوع کی ہدایت بھی ”فتاویٰ رضویہ“ میں مذکور ہے۔

فتاویٰ رضویہ میں ہے:

”یہ مسئلہ پہلی بھیت کا ہے اور وہاں ان صفات مذکورہ کا کوئی عالم نہیں سوا مولانا محمد صیاح صاحب محدث سورتی دامت فیوضہم کے، تو ان کی طرف رجوع لازم اور ان پر واجب کہ بعد غور تمام و تحقیقات تمام جمل مسائل مذکورہ و مصالح نابالغین و مالہم و ما عليهم پر نظر غائر فرم اکر حزم و احتیاط کامل سے کام لیں اور ذی رائے دین دار اہل سنت عائد شہر کو رائے و شوری میں شریک کریں۔ وبالله العصمة والتوفيق والله سبحانه وتعالیٰ اعلم۔“

(فتاویٰ رضویہ، ح ۵، ص ۸۸۸-۸۸۹)

کیا آپ کو معلوم ہے کہ: ☆ قانونی شریعت ہی کا دوسرا نام فقہ اسلامی ہے ☆

اس لئے یہ ماننا قطعاً مطابق واقع نہیں کہ اس وقت سرکار امام احمد رضا قدس سرہ اپنے کو پورے ملک کا قاضی القضاۃ مانتے تھے اور اپنا حکم قضاۃ پورے ملک کے لئے واجب العمل جانتے تھے۔ یہی وجہ ہے کہ شعبان ۱۴۲۷ھ میں جب آپ نے یہ محسوس فرمایا کہ برٹش حکومت اب زوال پذیر ہے اور اسلامی ریاستیں بھی ختم ہو سکتی ہیں اور مسلمانوں کے لئے اپنے معاملات کا تصفیہ دشوار ہو گا تو اس مسئلہ پر کتنی دن غور کیا پھر ایک دن کرے میں فرش چھوپا، تخت لگوایا، صدر الشریعہ علیہ الرحمہ کو تخت پر بٹھایا اور لوگوں کی موجودگی میں اعلان فرمایا کہ اللہ رب العزت کی جانب سے مجھے جو حق ملا ہے اس کے باعث میں مولانا احمد علی صاحب کو پورے ملک کا قاضی بناتا ہوں اور مولانا مصطفیٰ رضا و مولانا برہان الحق کو ان کا نائب و معاون مقرر کرتا ہوں۔

(یہ بیان حضرت برہان ملت علیہ الرحمہ کے مضمون، شائع شدہ مفتی اعظم نمبر، استقامت کان پورا اور صدر الشریعہ علیہ الرحمہ کی خود نوشت سوانح عمری میں موجود ہے) اس سے ظاہر ہوتا ہے کہ آخر سالی حیات میں جب اعلیٰ حضرت قدس سرہ سے بعض حضرات نے گزارش کی تو اس وقت کتنی دن غور و خوض کے بعد اپنی قرار واقعی حیثیت کے مطابق عمل شروع کرتے ہوئے اپنے تلمیز و مرید فقیہ علمائے موجودین صدر الشریعہ علیہ الرحمہ کو قاضی بنایا۔ یہ واقعہ بہت بعد کا ہے چھ سال قبل جو معاملہ ہوا اس کی وجہ وہی ہے کہ اپنا دائرہ عمل بریلی تک محدود رکھا اور محمد شورتی علیہ الرحمہ کے دائرہ عمل کے لئے کتاب القاضی ایلی القاضی ضروری قرار دیا۔ دوسری جانب سے تحقیق و تفییض کی دشواری اور احتیاط پسندی کی توجیہ بھی معمول ہے۔

آج قاضی القضاۃ کا اعلان ریڈیو سے نشر ہونے کے ساتھ فوراً پورے ملک میں پھیل کر ٹافڈ ہو سکتا ہے اور دوسرے کسی بھی مقام سے فون، موبائل وغیرہ کے ذریعہ صحیح اعلان کی جائیج بآسانی ہو سکتی ہے۔ ان حالات میں محتاط اور بادوثق ذرا سچ اختیار کرنے کے باوجود اعلان نمکور کو پورے ملک میں ناقابل عمل قرار دینے کے لئے کوئی قوی اور صریح دلیل پیش کرنا ضروری ہے۔

اس سلسلے میں مولانا محمد حنف خاں بریلوی نے مولانا قاضی عبدالرحمیم صاحب دمولانا بہاء المصطفیٰ قادری کے حوالہ سے یہ بھی بتایا کہ سرکار مفتی اعظم ہند علیہ الرحمۃ کا اعلان بریلی ضلع کے مختلف مقامات مثلاً بیروی وغیرہ میں ایک تحریر کی شکل میں لے کر ایک دو آدمی جاتے اور ہر جگہ اس کے

سلی و تحقیق مجلہ فقہ اسلامی ۲۶۴ جادی الثابت رب جمادی ۱۴۲۷ھ ☆ اگست 2006
مطابق اعلان عمل ہوتا۔ وہ تحریر نہ بطور کتاب القاضی الی القاضی ہوتی نہ ہی اس کی شرطوں کی کوئی رعایت ہوتی۔

مولانا محمد حنفی خاں رضوی نے بتایا کہ متعدد حضرات سے مجھے معلوم ہوا کہ آج بھی بریلی شریف میں دیگر مقامات کیلئے اعلان ہلال کا وہی طریقہ رائج ہے جو سرکار مفتی اعظم ہند کے زمانے میں تھا۔ اس سے بھی یہ واضح ہوتا ہے کہ قاضی اپنے دائرہ قضاۓ میں اعلان کیلئے کتاب القاضی الی القاضی کی شرائط کا پابند نہیں۔ واللہ تعالیٰ اعلم۔

تقریب قضاۓ کے سلسلے میں ایک تجویز یہ پیش ہوئی کہ فرد کو قاضی بنانے کے بجائے علماء کے ایک بورڈ کو قاضی مقرر کریں اور ایک بورڈ میں کم از کم تین منتخب علماء شامل ہوں، ایک بورڈ صوبائی سطح کا ہو اور کچھ بورڈ کمشنری سطح کے ہوں۔

جن علاقوں میں مدارس اہل سنت پائے جاتے ہیں ان علاقوں میں ایسے مدرسہ میں ”مجلس قضاۓ“ قائم کریں جہاں لوگ آسانی پہنچ سکیں اور فقہ سے شغف رکھنے والے باصلاحیت اور باعمل تین علماء کا بورڈ قائم کریں، اگر ضرورت ہو تو انہیں قضاۓ کی تربیت بھی دی جائے۔

جن مدارس کی طرف مسلمانوں کا رجوع زیادہ ہوان کا دائرہ قضاۓ بھی اسی لحاظ سے وسیع رکھنا چاہئے، ثبوت ہلال کے مسئلے میں زیادہ توسعہ نہ دی جائے لیکن فتح نکاح یا بجز فقدان زوج، و بجهہ تصریف، و بجهہ جنون، و عذت اور ان کے جیسے دوسرے مسئلے میں دائرہ قضاۓ اتنا توسعہ کر دیا جائے کہ ریاستی سطح پر مسلمانوں کے خصوصات و تقاضا آسانی کے ساتھ فصل ہو سکیں اور انہیں دربر بھکٹانا نہ پڑے۔ البتہ یہ وسعت صرف ”مرکزی مجلس قضاۓ“ تک محدود رہے، یا پھر کم از کم کمشنری سطح پر ایسے مقدمات کی سماحت اور فیصلے کے لئے مجلس قضاۓ قائم کر دی جائے۔ مگر ہر صوبے میں کمشنری سطح پر مجلس قضاۓ کا قیام قحط الرجال کی وجہ سے دشوار ہے۔

اور رویت ہلال کے مسئلے میں بھی یہ توسعہ ہونی چاہئے کہ ایک مجلس قضاۓ کا اعلان کم از پورے ضلع میں قابل عمل قرار پائے۔
اس کا خلاصہ یہ ہوا کہ:

ا۔ نمائندہ مدارس میں فقہ سے شغف رکھنے والے تین علماء پر مشتمل مجلس قضاۓ قائم کی جائے، ساتھ ہی ان کے لئے قضاۓ کی زینگ کی سہولت بھی فراہم کی جائے۔

۲۔ رویت ہلال ملے میں ان کا اعلان کم از کم پورے طبع میں قابل عمل مانا جائے۔

۳۔ فقدان زوج اور تصریح نفقة وغیرہا وجوہ کے باعث فتح نکاح، یا تفریق بوجہ لعان و مصاہرت، تیمین کے لئے وصی کا تعمین، جحد و عیدین کے لئے امام و خطیب کا تقرر، زکوٰۃ و دیگر صدقات واجہہ کی وصولی کے لئے عاملین کا تقرر اور اس طرح کے دوسرے امور کے لئے "مرکزی مجلس قضاء" کا دائرہ کم از کم ایک یا دو چند ریاستوں کو عام ہو۔ اور دو چند ریاستوں سے مراد ایسی ریاستیں ہیں جہاں مجلس قضاۓ قائم نہ ہو سکے جیسے سکم، میکھالی، ناگالینڈ وغیرہ۔

مرکزی مجلس قضاۓ کی حیثیت قاضی القضاۓ کی ہو جو اہل افراد کی شوریٰ سے ضلعی مجلس قضاۓ میں حسب ضرورت ترمیم اور جزوی عزل و نصب کر سکے۔

اور ضلعی مجلس قضاۓ کی حیثیت نائب قاضی کی مانی جائے، جو مرکزی مجلس کے ماتحت ہو۔
واللہ تعالیٰ اعلم۔

مجلس قضاۓ قانونی ممانعت والے مقدمات مثل حدود و قصاص کے سوا تمام امور کے مقدمات کا فیصلہ کر سکتی ہے البتہ کچھ امور ایسے ہیں جن کے تعلق سے صرف قاضی شریعت یا مجلس قضاۓ کا فیصلہ ہی قابل تعمید ہو سکتا ہے۔ ایسے امور بھی کثیر ہیں، ان میں سے چند یہ ہیں:

- ۱۔ فتح نکاح بوجہ فقدان زوج۔
- ۲۔ فتح نکاح بوجہ تصریح نفقة۔
- ۳۔ فتح نکاح بوجہ جنون۔
- ۴۔ فتح نکاح بوجہ عننت۔
- ۵۔ فتح نکاح بوجہ خیار بلوغ۔
- ۶۔ تفریق بین الزوجین بوجہ لعان۔
- ۷۔ تفریق بوجہ حرمت مصاہرت۔
- ۸۔ صیرروضیرہ بے ولی نکاح۔
- ۹۔ تیمین بلا ولی کے وصی کا تقرر۔
- ۱۰۔ جحد و عیدین کے امام و خطیب کا تقرر۔
- ۱۱۔ عامل کا تقرر۔

اور ان کے سوا بھی دوسرے بہت سے امور جن کی تفصیل فتاویٰ رضویہ، جلدے، رسالہ الہبیہ الاحمدیہ میں ہیں۔

فتاویٰ رضویہ میں ہے:

"مسلمانوں کے معاملات اور اطفال مسلمین کے ولایات میں قاضی کا مسلمان ہونا شرط ہے..... غرض اسلامی ریاستوں میں قاضیان ذی اختیار

شرعی کا موجود ہونا واضح اور جہاں اسلامی ریاست اصلاح نہیں دہاں اگر مسلمانوں نے یا ہمیشہ شورہ سے کسی مسلمان کو اپنے فضل مقدمات کے لئے مقرر کر لیا تو وہی قاضی شرعی ہے..... مسلمانوں پر واجب ہے کہ اپنے کاموں میں اس کی طرف رجوع کریں اور اس کے حکم پر چلیں۔ یقیناً بے ولی پر وصی اس سے مقرر کرائیں تا بالخان بے وصی کا نکاح اس کی رائے پر رکھیں۔” (فتاویٰ رضویہ، ج ۷، ص ۳۲۸، رضا اکینہی محبی)

”اپنی ان دینی ضرورتوں کو پوری کرنے کے لئے اپنی تراضی سے ان امور کا قاضی مقرر اور نصب امام و خطیب جمعہ و امام عیدین و تفریق لحاظ و عنین و تزوج قاصرین و قاصرات بلا ولی و فتح نکاح بخیار بلوغ و امثال ذکر امور جن میں کوئی مراجحت قانونی نہیں اس کے ذمہ رکھنا بلاشبہ ميسر ہے، گورنمنٹ نے کبھی اس سے ممانعت نہ کی، جن قوموں نے اپنی جماعتیں مقرر کر لیں اور اپنے معاملات مالی و دیوانی قسم اول بھی باہم طے کر لیتے ہیں گورنمنٹ کو ان سے بھی کچھ تعریض نہیں۔“

(فتاویٰ رضویہ، جلد ۷، ص ۵۰۵، رضا اکینہی محبی)

مندویین نے اس تجویز سے اتفاق کے ساتھ اس میں یہ ترمیم رکھی کہ مجلس قضائیں ایک شخص کی حیثیت صدر مجلس اور قاضی کی ہو، باقی دوناہب قاضی ہوں۔ اس کے بعد اس پر عمل درآمد کے لئے محنت اور میگد و دو کی ضرورت بتائی اور یہ طے ہوا کہ اس طرح اگر کام ہو جائے تو بہتر ہے ورنہ ہر علاقہ کے علم علماء کو اپنی ذمہ داری کا احساس کرتے ہوئے معاملات مسلمین کے تصفیہ و حل کا کام انجام دینا چاہئے۔ واللہ تعالیٰ اعلم۔

ایک معمنی بحث یہ درپیش آئی کہ دیہات میں قاضی اور قضا کا عمل ہو سکتا ہے یا نہیں؟ اس کا جواب یہ دیا گیا راویت نوادر کی روشنی میں دیہات کے اندر قاضی اور عمل قضائی ہو سکتا ہے۔ اس کی دلیل میں درج ذیل جزئیات ہیں۔

(۱) قلده قضاء بلد کذا، لا يدخل السواد والقرى بلا نص عليه، وهذا على روایة
النوادر مستقيم لأن المضر شرط للفاذ القضاء، وعلى غير روایة النوادر فلا

میں تحقیقی مجلہ فتاویٰ اسلامی
جاری الثانیہ برجت ۱۳۲۷ھ ☆ اگست 2006
یدخل القری و ان نص عليه، لعدم نفاذ القضاة فيه، والماخوذ رواية
النواذر للخاجة (بزاریہ برہائش ہندیہ، ۱۳۵/۵)

(۲) قضی فی الرستاق نفذ، لان علی روایة النواذر. وهو الماخوذ. المصر ليس
بشرط لنفاذ القضاة۔ (بزاریہ برہائش ہندیہ، ۱۳۵/۵، ۱/۲۷، ۳۲۹ و ۳۵۱، خانیہ
برہائش ہندیہ)

(۳) المصر شرط لنفاذ القضاة وفي روایة النواذر لا، فينفذ في القری، وفي عقار
لافی ولایته علی الصحيح - خلاصة (وبه یفتی) بزاریہ (۳۲/۸، در مختار مع روایات،
اوائل کتاب الفتناء)

(۴) قال شمس الانتماء السرخسی رحمة الله تعالى فی ظاهر الروایة عن ابی حنيفة
رحمه الله تعالى المصر شرط لنفاذ القضاة، هكذا ذکر الخصاف رحمة الله
تعالیٰ، والیہ اشار محمد رحمة الله تعالى فی الكتاب، وعن ابی یوسف رحمة
الله تعالیٰ المصر ليس بشرط لنفاذ القضاة، (خانیہ برہائش ہندیہ، ۲/۳۵۰)

والله تعالیٰ اعلم۔

سوال: قاضی نے اپنے حدود قضاۓ باہر رہ کر بوجہ شہادت شرعیہ کوئی فیصلہ کیا اور اس کا اعلان
جدید ذرائع ابلاغ مثلاً میلی فون، فیکس وغیرہ سے کیا تو کیا وہ اعلان اس کے حدود قضاۓ میں
نافذ اعلیٰ ہوگا؟

جواب: قاضی اپنے حدود قضاۓ باہر رہ کر اپنے حدود قضاۓ کے لئے بھی کوئی فیصلہ نہیں کر سکتا۔
عنایہ میں ہے:

قول القاضی فی غیر موضع قضائی کقول واحد من الرعایا (ج
ص ۲۸۷)

جز الرائق میں ہے:

القاضی انما یصیر قاضیا اذا بلغ الموضع الذى قلد فيه القضاۓ
اھ (ج ۷، ص ۷) والله تعالیٰ اعلم۔

سوال: اگر قاضی کو اپنے حدود ولایت سے باہر رہ کر اپنے دائرہ ولایت کے لئے کوئی فیصلہ کرنے کا
☆ گستاخ رسول کی رعایت کا حق نہیں ☆

حق نہیں ہے تو کیا جدید ذرائع ابلاغ کے ذریعہ کسی پیش آمدہ مسئلے میں فیصلہ کرنے کے لئے کسی کو اپنا نائب بنا سکتا ہے؟

جواب: وہ قاضی جسے اپنا نائب مقرر کرنے کا حق شرعاً حاصل ہے وہ اپنے حدود قضا کے لئے جدید ذرائع ابلاغ مثلاً میلی فون، فلکس، ای میل کے ذریعہ اپنا نائب و خلیفہ بنا سکتا ہے۔ البتہ جس کے پاس اس قسم کا فون، فلکس یا ای میل آئے وہ دوبارہ اصل قاضی سے رابطہ کر کے تحقیق کر لے کر واقعہ اسی کا فون، فلکس، ای میل ہے۔

بخارائی میں ہے:

و ظاهر اطلاقهم ان الماذون له بالاستخلاف صريحاً او دلالة
يملكون قبل الوصول الى محل قضائه كما يملكونه بعده، وقد
جرت عادتهم اذا ولو ابدل السلطان قضاء بلدة بعيدة بارسال
خليفة يقوم مقامهم الى حضورهم، وقد سنت عنها في سنة
تسع وتسعين وتسع مائة فاجبت بذلك، والله الموفق۔

(حج ۷، م ۷) والشیعائی علم۔

یوم آزادی کے موقع پر مادر پدر آزاد معاشرہ کے قیام کی ہم نہ مت کرتے ہیں۔

فلسطین و لبنان پر بھویں کی برسات اور پاکستان میں میرا تھن ریس قابل نہ مت ہے

فتاویٰ حزب الاحناف شائع ہو گیا

حضرت علامہ سید ابوالبرکات احمد قادری رحمۃ اللہ علیہ کے چند فتاویٰ کا مجموعہ

فتاویٰ حزب الاحناف

مرتبہ صاحبزادہ مولانا محمد عبد السلام نقشبندی شائع کردہ دارالعلوم سلطانیہ جہلم

ملنے کا پتہ: فرید بکشال اردو بازار لاہور مکتبہ قادریہ دامت در بار مارکیٹ لاہور

۳۶۳ صفحات پر مشتمل یہ صرف تین ماہ اور ۲۱ دنوں کے فتاویٰ کا مجموعہ ہے۔ قیمت ۲۰۰ روپے۔